


අ.පො.ස. (උ.පෙළ) උපකාරක සම්මන්ත්‍රණය - 2015
 ජීව විද්‍යාව - I පත්‍රය
 පිළිතුරු සඳහා මග පෙන්වීම

ප්‍රශ්න අංකය	පිළිතුර	ප්‍රශ්න අංකය	පිළිතුර
(1)	2	(26)	5
(2)	2	(27)	2
(3)	4	(28)	4
(4)	2	(29)	2
(5)	3	(30)	5
(6)	1	(31)	5
(7)	4	(32)	4
(8)	5	(33)	4
(9)	4	(34)	1
(10)	4	(35)	5
(11)	1	(36)	1
(12)	1	(37)	3
(13)	4	(38)	3
(14)	2	(39)	5
(15)	3	(40)	4
(16)	2	(41)	4
(17)	3	(42)	3
(18)	3	(43)	1
(19)	1	(44)	4
(20)	2	(45)	5
(21)	3	(46)	3
(22)	3	(47)	4
(23)	1	(48)	3
(24)	3	(49)	1
(25)	5	(50)	2

ජීව විද්‍යාව - II පත්‍රය
පිළිතුරු සඳහා මග පෙන්වීම

A කොටස - ව්‍යුහගත රචනා

1. (A) පහත දී ඇත්තේ ප්‍රභාසංස්ලේෂණ ක්‍රියාවලියට අදාළ ප්‍රස්තාර දෙකකි.



(i) A හා B වලින් දැක්වෙන ප්‍රස්තාර නම් කරන්න.

A - ක්ලොරොෆිල්වල අවශෝෂණ වර්ණාවලිය

B - ප්‍රභාසංස්ලේෂණයේ ක්‍රියා වර්ණාවලිය

(2 × 2)

(ii) A ප්‍රස්තාරයේ P හා Q ශීර්ෂවලට අනුරූප වන දෘශ්‍ය වර්ණාවලියේ වර්ණ මොනවා ද?

P - නිල්

Q - රතු

(2 × 2)

(iii) ඉහත ප්‍රස්තාර මගින් ප්‍රභාසංස්ලේෂණ ක්‍රියාවලිය පිළිබඳ එළඹිය හැකි වැදගත් නිගමන මොනවා ද?

★ ප්‍රභාසංස්ලේෂක වර්ණක දෘශ්‍ය වර්ණාවලියේ නිල් හා රතු පරාසයේ තරංග ආයාම සහිත ආලෝක කිරණ අවශෝෂණය කරයි.

★ නිල් හා රතු තරංග ආයාමවල දී ප්‍රභාසංස්ලේෂණ සීඝ්‍රතාවය උපරිම වේ.

★ එම නිසා ප්‍රභාසංස්ලේෂක වර්ණක මගින් අවශෝෂණය වන ආලෝක ශක්තිය සෘජුවම ප්‍රභාසංස්ලේෂණ ක්‍රියාවට දායක වේ.

(3 × 2)

(iv) වක්‍රීය නොවන ප්‍රභාපොස්පරයිලීකරණයේ දී ප්‍රාථමික ඉලෙක්ට්‍රෝන දායකයා සහ අවසාන ඉලෙක්ට්‍රෝන ප්‍රතිග්‍රාහකයා නම් කරන්න.

ප්‍රාථමික ඉලෙක්ට්‍රෝන දායකයා - H₂O / ජලය

අවසාන ඉලෙක්ට්‍රෝන ප්‍රතිග්‍රාහකයා - NADP / NADP⁺

(2 × 2)

(v) ප්‍රභාසංස්ලේෂණයේ C₃ හා C₄ ශාක සම්බන්ධයෙන් පහත වගුව සම්පූර්ණ කරන්න.

		C ₃	C ₄
(a)	ප්‍රථම CO ₂ ප්‍රතිග්‍රාහකයා	RuBP / රිබියුලෝස් බිස් පොස්පේට්	PEP / පොස්ෆෝ ඊනෝල් පයිරුවේට්
(b)	CO ₂ තීර කරනු ලබන ස්ථානය / ස්ථාන	හරිතලව පංජරය	<ul style="list-style-type: none"> පත්‍ර මධ්‍ය සෛල ප්ලාස්මයේ, කලාප කොපු සෛල හරිතලව පංජරය
(c)	ප්‍රථම ස්ථායී ඵලය	PGA / පොස්පොග්ලිසරේට් / පොස්පොග්ලිසරික් අම්ලය	ඔක්සැලො ඇසිටේට් / ඔක්සැලො ඇසිටික් අම්ලය

(7 × 2)

(B) (i) එන්සයිමයක් යනු කුමක් ද?

සජීව සෛල තුළ ස්වාභාවිකව නිපදවෙන ජෛව රසායනික ප්‍රතික්‍රියා උත්ප්‍රේරණය කරන, ගෝලීය ප්‍රෝටීන (1 × 2)

(ii) (a) එන්සයිම සහසාධක යනුවෙන් කුමක් අදහස්වේ ද?

සමහර එන්සයිම ප්‍රතික්‍රියාවල දී උත්ප්‍රේරක හැකියාව වැඩි කිරීමට අවශ්‍ය වන ප්‍රෝටීන නොවන සංඝටක (1 × 2)

(b) එන්සයිම සහසාධක වර්ග තුන නම්කර ඒ එක එකකට නිදසුනක් බැගින් සඳහන් කරන්න.

සහසාධක වර්ගය	නිදසුන
සහඑන්සයිම	ATP / NAD/ NADP/ සහඑන්සයිම A/FAD
සංලග්න කාණ්ඩ	හීම් / බයෝටින්
අකාබනික අයන	Cl ⁻ / Mg ²⁺ / Zn ²⁺ / Mn ²⁺ / Cu ²⁺ (6 × 2)

(iii) එන්සයිම ප්‍රතික්‍රියාවක අගුළු-යතුරු යාන්ත්‍රණය මගින් එන්සයිමයේ කුමන ගුණාංගයක් විදහා දැක්වේ ද? එන්සයිමයේ උපස්ථර විශිෂ්ටතාවය (1 × 2)

(iv) පහත දැක්වෙන එන්සයිමවල කෘත්‍ය සඳහන් කරන්න.

එන්සයිමය	කෘත්‍යය
a) ලයිසොසයිම්	- බැක්ටීරියා සෛල / සෛල බිත්ති විනාශ කිරීම
c) පොස්පොලයිපේස්	- සත්ත්ව සෛල පටල විනාශ කිරීම / සෛල පටලවල ලිපිඩ සංරචකය විනාශ කිරීම
e) කෝලින්-එස්ටරේස්	- ඇසිටයිල් කෝලින් ජල විච්ඡේදනය (3 × 2)

(v) පහත සඳහන් එන්සයිම වාණිජව නිපදවා ගැනීමට භාවිත කරන ක්‍ෂුද්‍ර ජීවී විශේෂයක් බැගින් සඳහන් කරන්න.

එන්සයිමය	ක්‍ෂුද්‍ර ජීවී විශේෂය
a) ඇමයිලේස්	<i>Aspergillus niger</i> / <i>A. oryzae</i> / <i>Bacillus subtilis</i>
b) ප්‍රොටීයේස්	<i>Aspergillus oryzae</i>
c) ඉන්වටේස්	<i>Saccharomyces cerevisiae</i> (3 × 2)

(C) (i) (a) ද්විපද නාමකරණය යනු කුමක් ද?

ජීව විශේෂයක් ගණ නාමය හා සුළු නාමය ලෙස පද දෙකකින් හැඳින්වීම. (1 × 2)


(b) ද්විපද නාමකරණයේ වැදගත් නීති තුනක් සඳහන් කරන්න.

- * නාමය ඉංග්‍රීසි / රෝමන් අක්ෂරවලින් ලිවිය යුතු යි.
- * ගණ නාමයේ මුල් අකුර ඉංග්‍රීසි කැපිටල් අකුරකින් පටන්ගෙන ලිවිය යුතු අතර, ඉතිරි අකුරු සියල්ල ඉංග්‍රීසි සිම්පල් අකුරින් ලිවිය යුතු ය.
- * අත් අකුරින් ලියන විට නමට යටින් ඉරි ඇදිය යුතු යි. මුද්‍රණයේ දී ඇල අකුරු / Italic භාවිතය
- * ජීව විශේෂ දෙකකට එකම නම තිබිය නොහැක. (මනුෂ්‍ය 3 × 2)

(ii) පහත සඳහන් දිලීරවල ලිංගික බීජානු වර්ගය සඳහන් කරන්න.

දිලීරය	ලිංගික බීජානු වර්ගය
a) <i>Allomyces</i>	- චල බීජානු
b) <i>Agaricus</i>	- බැසිඩ් බීජානු
c) <i>Aspergillus</i>	- අස්ක බීජානු (3 × 2)

(iii) මෙහි මෝරා, බලයා, තිලාපියා, මඩුවා සහ තෙල් ගොඩයා යන මත්ස්‍යයන්ගේ රූප දැක් වේ. එම සතුන් වෙන්කර හඳුනාගැනීම සඳහා පහත දී ඇති දෙබෙදුම් සුවිස සම්පූර්ණ කරන්න.



- | | |
|--|------------|
| 1. විෂමාංශපුච්ඡ පෞච්ඡ වරලක් ඇත. | 2 |
| විෂමාංශපුච්ඡ පෞච්ඡ වරලක් නැත. | 3 |
| 2. දේහය පෘෂ්ඨයේ දර්ශ්‍යව පැහැලි වී ඇත. | මඩුවා |
| දේහය පෘෂ්ඨයේ දර්ශ්‍යව පැහැලි වී නැත. | මෝරා |
| 3. අඛණ්ඩ පෘෂ්ඨය වරලක් ඇත. | තිලාපියා |
| අඛණ්ඩ පෘෂ්ඨය වරලක් නැත. | 4 |
| 4. බදේ අන්වායාම ඉරි ඇත. | බලයා |
| බදේ අන්වායාම ඉරි නැත. | තෙල් ගොඩයා |
- (8 × 2)

(iv) ප්‍රෝටීස්ටා රාජධානියේ බහුසෛලිකයන් අයත්වන වංශ සඳහන් කරන්න.
පියොපිටා, රොඩොපිටා, ක්ලෝරෝපිටා (3 × 2)

(v) එකයිනොඩර්මිටා වංශයේ සතුන් හඳුනා ගැනීමට උපකාරී වන එම වංශයට පමණක් අනන්‍ය වූ බාහිර ලක්ෂණ තුනක් සඳහන් කරන්න.

- | | | |
|--------------------|-----------|---------------|
| ★ පංච අරීය සමමිතිය | ★ නාල පාද | ★ පෙඩිසලේරියා |
| ★ වරනාර ඇලි | ★ ඇභිතලය | |
- (ඕනෑම 3 × 2)
(ඕනෑම 50 × 2 = 100යි)

2. (A) (i) වායු හුවමාරුව කාර්යක්ෂමව සිදුවීම සඳහා ශ්වසන පෘෂ්ඨයක පැවතිය යුතු ලාක්ෂණික ලක්ෂණ මොනවා ද?

- ★ තෙත් වීම
 - ★ ශ්වසන වායුවලට පාරගමය වීම
 - ★ තුනි පෘෂ්ඨයක් වීම
 - ★ පෘෂ්ඨ වර්ගඵලය වැඩි වීම
 - ★ හොඳ රුධිර සැපයුමක් තිබීම / අධික ලෙස වාහිනීමත් වීම
- (5 × 2)

(ii) හැකැල්ලන්ගේ සහ පැත්තෑයන්ගේ දැකිය හැකි ශ්වසන ව්‍යුහය කුමක් ද?
ශ්වාස නාල (1 × 2)

(iii) හැකැල්ලන්ගේ සහ පැත්තෑයන්ගේ රුධිරයේ ශ්වසන වර්ණකයක් නැත. ශ්වසන වර්ණකයක් නොතිබීමට හේතුව කුමක් ද?
ශ්වාසනාල දේහයේ අභ්‍යන්තරයේ පටක සෛල දක්වාම පැතිරී ඇති නිසා O₂ සරල විසරණය මගින් සෘජුවම ලබා ගත හැක. (1 × 2)

(iv) මිනිසාගේ ශ්වසන මාර්ගයේ බිත්ති ආස්තරණය වී ඇති ප්‍රධාන සෛල වර්ග දෙකක් නම් කරන්න.
★ පක්ෂමධර ස්ථම්භික අපිච්ඡද සෛල
★ කලස් සෛල (2 × 2)

(v) සිගරට් දුමෙහි අඩංගු ප්‍රධාන අහිතකර සංඝටක දෙක නම් කර, එක් එක් සංඝටකය මගින් ඇතිවන බලපෑමක් බැගින් සඳහන් කරන්න.

සංඝටක	බලපෑම
a) කාබන් මොනොක්සයිඩ්	රුධිරයේ O ₂ පරිවහනය අඩාල වීම / අඩුවීම
b) නිකොටින්	හෘදස්පන්දන වේගය තාවකාලිකව වැඩි වීම / රුධිර පීඩනය තාවකාලිකව වැඩි වීම

(4 × 2)

(vi) දුම්බීමට අමතරව සිදුකරන සමහර කර්මාන්ත නිසා ද ශ්වසන ආබාධ හටගනී. එවැනි ශ්වසන ආබාධ දෙකක් සඳහන් කරන්න.

- ★ ඇස්බැස්ටෝසිස්
 - ★ සිලිකෝසිස්
 - ★ ඇදුම (හනිය) / බ්‍රොන්කයිටිස්
- (ඕනෑම 2 ක් 2 × 2)

(B) (i) සත්වයින්ට සමායෝජනයේ ඇති වැදගත්කම කුමක් ද?

- ★ සතුන්ගේ දේහ තුළ නියත අභ්‍යන්තර පරිසරයක් පවත්වා ගැනීම / සමස්ථිතිය
 - ★ උත්තේජ සඳහා සුදුසු ප්‍රතිචාර දැක්වීම මගින් ඔවුන්ගේ පැවැත්ම තහවුරු කර ගැනීම
- (2 × 2)

(ii) සතුන්ගේ සමායෝජනය සඳහා වැදගත් වන පද්ධති දෙක කුමක් ද?

- ★ ස්නායු පද්ධතිය
 - ★ අන්තරාසර්ග පද්ධතිය
- (2 × 2)

(iii) එම පද්ධති දෙකෙන් සිදු කෙරෙන සමායෝජන අතර ප්‍රධාන වෙනස්කම් තුනක් සඳහන් කරන්න.

ස්නායු	අන්තරාසර්ග
★ සම්ප්‍රේෂණය වේගවත්	සම්ප්‍රේෂණය සෙමින්
★ විද්‍යුත් සහ රසායනික සම්ප්‍රේෂණය සිදු වේ	රසායනික සම්ප්‍රේෂණය පමණි
★ ස්ථානීය ප්‍රතිචාර	විසර්ග ප්‍රතිචාර
★ ක්ෂණික ප්‍රතිචාර	දිගු කාලීන ප්‍රතිචාර
★ විශිෂ්ඨ සම්ප්‍රේෂණ මාර්ගයක් ඇත	විශිෂ්ඨ සම්ප්‍රේෂණ මාර්ගයක් නැත

(ඕනෑම 3ක් 3 × 2)

(iv) සතුන්ගේ සමායෝජනයේ දී රුධිර සංසරණ පද්ධතියේ දායකත්වය කුමක් ද?

- ★ රසායනික සමායෝජනය සිදු කරන හෝමෝන, නිර්නාල ග්‍රන්ථිවල සිට ඉලක්ක අවයව වෙත රුධිරය මගින් පරිවහනය කරයි.
 - ★ අවයව අතර කායික විද්‍යාත්මක සම්බන්ධතාවයක් පවත්වා ගැනීම
 - ★ නිවැරදි ආවේග සම්ප්‍රේෂණය සඳහා ස්නායු පද්ධතිය තුළ ප්‍රශස්ත රසායනික පරිසරයක් පවත්වා ගැනීම
- (ඕනෑම 1ක් 1 × 2)

(v) (a) නියුරෝනයක අක්‍රිය විභවය යනු කුමක් ද?

ආවේගයක් සන්නයනය නොවන විට අක්සනයේ / නියුරෝනයේ ප්ලාස්ම පටලය දෙපස පවතින විභව වෙනස

(1 × 2)

(b) අක්‍රිය විභවය රඳාපවතින සාධක මොනවා ද?

- ★ බහිෂ්සෙලිය තරලයට සාපේක්ෂව සෛල තුළ ඇති විශේෂිත අයනවල සාන්ද්‍රණ වෙනස්කම්
 - ★ Na⁺, K⁺ සඳහා ප්ලාස්ම පටලය දක්වන වර්ණිත පාරගම්‍යතාවය
 - ★ Na⁺ K⁺ පොම්පය
- (3 × 2)

(c) ක්‍රියා විභවයක් ඇති විමේ දී විද්‍රාවන කලාවට වග කියනු ලබන අයනය කුමක් ද?

Na⁺ (1 × 2)

(d) මිනිසාගේ අනුමස්තිෂ්කයේ කෘත්‍යයන් දෙකක් සඳහන් කරන්න.

★ ඉවිජානුග පේශිවල සමායෝජනය / පේශි තානය

★ ඉරියව් හා තුල්‍යතාවය පවත්වා ගැනීම (2 × 2)

(C) (i) ප්‍රතිග්‍රාහකයක් යනු කුමක් ද?

උත්තේජ ප්‍රතිග්‍රහණය කර ගැනීමට හේතුවන ශරීරයේ ඇති විශේෂිත අවයවයක් / ව්‍යුහයක් (1 × 2)

(ii) ප්‍රතිග්‍රාහකවල ඇති ලක්ෂණ සඳහන් කරන්න.

★ විශේෂිත උත්තේජයක් ප්‍රතිග්‍රහණය කිරීම සඳහා නිර්මාණය වී ඇති ව්‍යුහයකි.

★ ඒවා එක් ආකාරයක ශක්ති ප්‍රභේදයක් ස්නායු ආවේගයක් බවට පරිණාමනය කරයි.

★ විශේෂ ආකාරවල සෛලවලින් යුක්ත ය.

★ සෑම විටම ස්නායු පද්ධතිය සමග සම්බන්ධ ය.

★ සංවේදී ප්‍රතිග්‍රාහක සෛලවලින් යුතු අතර, උත්තේජයක අවම දේහලිය අගයක දී ප්‍රතිචාර දක්වයි.

★ අඛණ්ඩව ක්‍රියාකරන විට අනුවර්තනය විය හැකි ය. (6 × 2)

(iii) පහත දැක්වෙන උත්තේජ සඳහා සංවේදී මිනිස් සමේ ඇති ප්‍රතිග්‍රාහකය/ප්‍රතිග්‍රාහක වර්ග නම් කරන්න.

කාපය - රූපිනි දේහානු

ක්‍රවුස් බල්බ

නිදහස් ස්නායු අග්‍ර

ස්පර්ශය - මයිස්නර් දේහානු


මර්කල් මඩල

නිදහස් ස්නායු අග්‍ර

පීඩනය - පැසිනියන් දේහානු

(7 × 2)

(iv) පහත දැක්වෙන ව්‍යුහය නම් කර, රූපයේ a සිට e දක්වා කොටස් නම් කරන්න.



(a) - අලින්ද නාලය

(b) - කර්ණශංඛ නාලය

(c) - කර්ණපටහ නාලය

(d) - රයිස්නර් පටලය / අලින්ද පටලය

(e) - පාදාග්‍ර පටලය

(5 × 2)

රූපය නම් කරන්න. මානව කර්ණශංඛයේ හරස්කඩ

(1 × 2)


(v) ඉහත රූපයේ “X” ලෙස ලකුණු කර ඇති කොටස කුමක් ද?

කෝරි අවයවය

(1 × 2)


(ඕනෑම 50 × 2 = 100යි)

3. (A) විද්‍යාගාරයේ දී භාවිත වන උපකරණයක රූප සටහනක් පහත දැක් වේ.



- (a) (i) මෙම උපකරණය කුමක් ද?
(ගැනෝන්) පානමානය (1 × 2)
- (ii) මෙම උපකරණය ඇටවීමේ දී සැලකිලිමත් විය යුතු කරුණු සඳහන් කරන්න.
 * ශාක අත්ත ජලය යට දී කපා ගැනීම
 * ජලය තුළ දී පානමානයට අත්ත සවි කිරීම
 * ජලයෙන් පිරවූ උපකරණය වායුරෝධක කිරීම (3 × 2)
- (iii) ඉහත උපකරණය භාවිතා කර උත්ස්වේදන ශීඝ්‍රතාව සෙවීමේ දී ඔබ සිදු කරන වැදගත් උපකල්පනයක් සඳහන් කරන්න.
 ශාක අත්ත මගින් අවශෝෂණය කරන ජල පරිමාව උත්ස්වේදනය මගින් ඉවත් වන ජල පරිමාවට සමාන බව (1 × 2)
- (iv) සුළඟ හා ආර්ද්‍රතාව යන පාරිසරික සාධකවල වෙනස් වීම්වලට අනුකූලව උත්ස්වේදන ශීඝ්‍රතාවයේ වෙනස පරීක්ෂා කිරීමට විද්‍යාගාරයේ දී ඇටවුම සඳහා වෙනස් තත්ත්ව ලබා දෙන්නේ කෙසේ ද?
සුළඟ - උපකරණය නිශ්චල වාතයේ තැබීම හා සුළඟට නිරාවරණය කිරීම / විදුලි පංකාව ක්‍රියාත්මක කර තැබීම
ආර්ද්‍රතාව - සාමාන්‍ය පරිසර තත්ත්වයේ තැබීම හා ශාක අත්ත පොලිතින් බැගයකින් ආවරණය කර වායුරෝධක කිරීම (2 × 2)
- (v) පහත සඳහන් තත්ත්ව යටතේ දී උත්ස්වේදන ශීඝ්‍රතාවය වෙනස් වන්නේ කෙසේ ද?
උෂ්ණත්වය වැඩි වීම - උත්ස්වේදන ශීඝ්‍රතාව වැඩි වේ
ආර්ද්‍රතාව වැඩි වීම - උත්ස්වේදන ශීඝ්‍රතාව අඩු වේ (2 × 2)
- (vi) සුළං වේගය වැඩිවීමේ දී උත්ස්වේදන ශීඝ්‍රතාව වෙනස් වීමට හේතුව පහදන්න.
 * සුළඟ වැඩි වීමේ දී පූටිකාව අසල ඇති ජලවාෂ්ප විසරණ කවච වේගයෙන් ඉවත් වේ.
 * මේ නිසා උත්ස්වේදන ශීඝ්‍රතාව වැඩි වේ. (2 × 2)
- (b) (i) බිංදුදය හා උත්ස්වේදනය යනු ශාකවලින් ජලය පිටවන ආකාර දෙකකි. ඒවායේ දී පිටවන ජලයේ ප්‍රධාන වෙනස්කම් දෙකක් සඳහන් කරන්න.
 * බිංදුදයේ දී ද්‍රව ජලය පිට වේ. උත්ස්වේදනයේ දී ජල වාෂ්ප පිට වේ.
 * බිංදුදයේ දී බණිජ ලවණ ජලය සමග පිට වේ. උත්ස්වේදනයේ දී ලවණ රහිත ජලවාෂ්ප පිටවේ. (2 × 2)
- (ii) ඇතැම් ශාකවල පමණක් බිංදුදය දක්නට ලැබීමට හේතු කවරේ ද?
 * ජල ජල ඇති ආකාෂ්ඨීය ශාකවල
 * මූලපීඩනය මගින් බිංදුදය සිදු වේ (2 × 2)

- (B) (i) (a) සතුන්ගේ නයිට්‍රජන් ඛනිජාංගය යනු කුමක් ද?
දේහයෙන් පරිවෘත්තීය නයිට්‍රජන් අපද්‍රව්‍ය ඉවත් කිරීමයි. (1 × 2)
- (b) සතුන්ගේ විවිධ නයිට්‍රජන් ඛනිජාංග ඵල දේහයෙන් ඉවත් කිරීමේ දී හානි වන ජල ප්‍රමාණය වැඩිවන අනුපිළිවෙළින් සඳහන් කරන්න.
යූරික් අම්ලය, යූරියා, අමෝනියා (1 × 2)
- (ii) මිනිසාගේ ප්‍රධාන ඛනිජාංග අවයව සඳහන් කරන්න.
වෘක්ක, පෙනහළු, සම (3 × 2)
- (iii) මිනිස් සිරුරේ නිපදවෙන ප්‍රාථමික ඛනිජාංග ද්‍රව්‍ය නම් කරන්න.
 CO_2 , H_2O , NH_3 (3 × 2)
- (iv) (a) මිනිස් මුත්‍රධර නාලිකාවක ව්‍යුහය පහත දැක්වේ. එහි කොටස් a සිට e දක්වා නම් කරන්න.



- (a) - ගුච්ඡිකාව
(b) - විදුර සංවලිත නාලිකාව
(c) - අවිදුර සංවලිත නාලිකාව
(d) - පරිනාලාකාර කේශනාලිකා
(e) - අපවාහි ධමනිකාව (5 × 2)

(b) ඉහත රූප සටහනේ (a) හා (d) අතර දැකිය හැකි ප්‍රධාන ව්‍යුහමය වෙනස්කමක් සඳහන් කරන්න.

(a)	(d)
★ ධමනිකා දෙකක් අතර පිහිටයි.	★ ධමනිකාවක් සහ අනුශිරාවක් අතර පිහිටයි.
★ ධමනිකාවකින් ආරම්භ වී ධමනිකාවකින් අවසන් වේ.	★ ධමනිකාවකින් ආරම්භ වී අනුශිරාවකින් අවසන් වේ.

(1 × 2)

(c) මිනිස් වෘක්කානුවේ සෑමවිටම ජලයට අපාරගමය වන කොටස කුමක් ද?
හෙන්ලේ පුඩුවේ ආරෝහණ බාහුව (1 × 2)

(d) ADH ඇති වී ජලයට පාරගමය වන වෘක්කානුවේ කොටස කුමක් ද?
විදුර සංවලිත නාලිකාව (1 × 2)

(v) නිරෝගී සාමාන්‍ය මිනිසෙකුගේ ගුච්ඡිකා පෙරණයේ අඩංගු වී, මුත්‍රාවල දක්නට නොලැබෙන ද්‍රව්‍ය තුනක් සඳහන් කරන්න.
★ ග්ලුකෝස් ★ ඇමයිනෝ අම්ල ★ HCO_3^- අයන (3 × 2)

(C) (i) සතුන්ගේ සංසරණය පද්ධතියක සමස්ත කාර්යය කුමක් ද?
පරිවහනය (1 × 2)

(ii) පරිණාමයේ දී සතුන් තුළ සංසරණ පද්ධතියක් විකසනය අවශ්‍ය වූයේ ඇයි?
★ පරිණාමයේ දී ජීවින්ගේ විශාලත්වය හා සංකීර්ණත්වය වැඩි විය.
★ සතුන්ගේ ශක්ති අවශ්‍යතාව වැඩි විය.
★ ඒ සඳහා පරිවහනය කළ යුතු ද්‍රව්‍ය ප්‍රමාණය වැඩි විය.
★ පරිවහනය කළ යුතු දුර වැඩි විය.
★ ඒ සඳහා විසරණයෙන් සිදුවන පරිවහනය ප්‍රමාණවත් නොවන නිසා පරිවහන පද්ධතියක් ඇති විය. (5 × 2)

(iii) සංවෘත සංසරණය හා විවෘත සංසරණය අතර ප්‍රධාන වෙනස්කම් දෙකක් සඳහන් කරන්න.

සංවෘත සංසරණය

විවෘත සංසරණය

- ★ රුධිර නාල තුළ රුධිරය සංසරණය වේ
- ★ රුධිර කේශනාලිකා බිත්ති හරහා ද්‍රව්‍ය පරිවහනය වේ.

- රුධිර හෙබ තුළින් රුධිරය සංසරණය වේ
- අවයව රුධිරයෙන් නැහැවී පැවතීම නිසා ද්‍රව්‍ය හුවමාරුව සෘජුව ම සිදු වේ.

(2 × 2)

(iv) (a) මිනිස් රක්තානුවක ඔක්සිජන් පරිවහනය හා සම්බන්ධ අනුවර්තන හතරක් සඳහන් කරන්න.

- ★ ද්වි අවතල මණ්ඩලාකාර හැඩ ය / පෘෂ්ඨ ක්ෂේත්‍රඵලය විශාල වීම
- ★ න්‍යෂ්ටියක් නොමැති වීම
- ★ ප්ලාස්මයේ නිමොග්ලොබින් පැවතීම
- ★ මයිටොකොන්ඩ්‍රියා නොමැති වීම

(4 × 2)

(b) මිනිස් රක්තානු තුළ බහුලව ඇති එන්සයිමය කුමක් ද?

කාබොනික් ඇන්හයිඩ්‍රේස්

(1 × 2)

(c) මිනිසාගේ රක්තානු නිපදවීම උත්තේජනය කරන හෝර්මෝනය කුමක් ද?

එරිත්‍රොපොයිටින්

(1 × 2)

(v) මිනිසාගේ නියුට්‍රොෆිලයක් හා මොනොසයිටයක් වෙන්කර හඳුනාගන්නේ කෙසේදැ යි සඳහන් කරන්න.

නියුට්‍රොෆිල

මොනොසයිට

- බණ්ඩිකා 3-5කට බෙදුණු න්‍යෂ්ටිය
- කණිකා සහිත සෙල ප්ලාස්මය

-

- වෘක්කාකාර න්‍යෂ්ටිය
- කණිකා රහිත සෙල ප්ලාස්මය

(2 × 2)

(50 × 2 = 100යි)

4. (A) (i) පර පරාගනය යනු කුමක් ද?

යම් පුෂ්පයක පරාග එම ශාකයේ වෙනත් පුෂ්පයක කලංකය මත හෝ එම විශේෂයේම වෙනත් ශාකයක පුෂ්පයක කලංකය මත තැන්පත් වීම


(1 × 2)

(ii) පරපරාගනයේ වාසිය කුමක් ද?

- ★ ජාන මිශ්‍රවීම මගින්
- ★ නව ප්‍රවේනික ප්‍රභේදන ඇති වීම වැඩි වීම

(2 × 2)

(iii) ආවෘත බීජක ජායා ජන්මානු ශාකයක / කළල කෝෂයේ රූපයක් ඇඳ කොටස් නම් කරන්න.



(නම් කිරීමට 4 × 1 = 4යි)

(iv) ආවෘත බීජක ශාකයක ප්‍රජනන ක්‍රියාවලියේ දී සිදුවන ද්විත්ව සංසේචන ක්‍රියාවලිය පැහැදිලි කරන්න.

- ★ ආවෘත බීජක කළල කෝෂයක් තුළ දී
- ★ පුං ජන්මානු ශාකයේ පුං න්‍යෂ්ටි දෙකෙන් එකක් අණ්ඩය සමඟ ද
- ★ අනෙක් පුං න්‍යෂ්ටිය ද්විතියික න්‍යෂ්ටිය සමඟ එකවර සංසේචනය වීම

(3 × 2)

(v) ආවෘත බීජක ඩිමිබයක පශ්චාත් සංසේචන විපර්යාස හතරක් සඳහන් කරන්න.

- ★ අණ්ඩ සෛලය → යුක්තානුව / කලලය
- ★ ද්විතියික න්‍යෂ්ටිය → ප්‍රාථමික හුණපෝෂ න්‍යෂ්ටිය / හුණපෝෂය
- ★ ඩිමිබාවරණය → බීජාවරණය
- ★ ඩිමිබය → බීජය (4 × 2)

(vi) බීජ සුජනකාවය යනු කුමක් ද?

ජීවී බීජයකට ජලය, ඔක්සිජන් හා උචිත උෂ්ණත්වය / අවශ්‍ය සියලු සාධක සැපයුව ද ප්‍රරෝහනය නොවී පැවතීම (1 × 2)

(vii) බීජ සුජනකාවයේ වැදගත්කම කුමක් ද?

- ★ අහිත කර පරිසර තත්ත්ව මගහරවා ගැනීම
- ★ බීජය ඵලය තුළ ප්‍රරෝහනය වැළැක්වීම (2 × 2)

(B) (i) පහත සඳහන් පද පැහැදිලි කරන්න.

- නුමුහුම් පෙළ** - ස්වපරාගනයෙන් නැවත නැවතත් බෝකළ විට ගුණාත්මක ප්‍රවේණි ලක්ෂණයක් නොවෙනස්ව පවත්වා ගැනීම (1 × 2)
- සමප්‍රභව වර්ණදේහ** - ද්විගුණ න්‍යෂ්ටියක ඇති උග්‍රතයේ දී යුගලනය වන රූපීයව සමාන වර්ණ දේහ (1 × 2)
- කෝඩෝනය** - ප්‍රෝටීන සංශ්ලේෂණයේ දී විශිෂ්ඨ ඇමයිනෝ අම්ලයක් සංකේතවත් කරන mRNA දාමයක / DNA වල අනුයාත හෂ්ම ත්‍රිත්වයක් (1 × 2)

(ii) ප්‍රජනනයේ දී හා සෛල විභාජනයේ දී මෙන්ඩල් සොයා ගත් ප්‍රවේණි සාධකවල හා වර්ණදේහවල හැසිරීමත් අතර දැකිය හැකි පොදු සමානකම් දෙකක් සඳහන් කරන්න.


- ★ ජීවියෙකුට ප්‍රවේනි සාධක යුගල් ලෙස ඇත. ද්විගුණ න්‍යෂ්ටී තුළ සමජාත වර්ණදේහ යුගල් ලෙස ඇත.
- ★ ප්‍රජනනයේ දී සාධක යුගල් විසුක්ත වේ. උග්‍රතයේ දී සමජාත වර්ණදේහ යුගල් විසුක්ත වේ.
- ★ ජන්මානුවක ඇත්තේ සාධක යුගලකින් එක් ප්‍රවේණි සාධකයකි. එසේම එහි ඇත්තේ සමජාත යුගලකින් එක් වර්ණ දේහයකි.
- ★ ජන්මානු භාවීමේ දී යුක්තානුවට සාධක දෙකක් ලැබේ. එමෙන්ම යුක්තානුවට සමප්‍රභව වර්ණදේහ ද යුගලක් ලැබේ. (ඔනෑම 2ක් 2 × 2)

(iii) පහත විස්තර කරන මෙන්ඩලීය නොවන ප්‍රවේණි රටා නම් කර, අදාළ මුහුම්වලදී එම ප්‍රවේණි රටාවලින් F₂ පරම්පරාවේ දී ලැබෙන රූපාණු දර්ශ අනුපාත සඳහන් කරන්න.

	ප්‍රවේණි රටාව	F ₂ රූපාණු දර්ශ අනුපාතය
a) ජානයක එක් ඇලීලයක්, අනෙක් ඇලීලය මත දක්වන ප්‍රමුඛතාවය සම්පූර්ණ නොවීම	අසම්පූර්ණ ප්‍රමුඛතාවය	1 : 2 : 1
b) එක් ජානයක ද්විත්ව නිලීන ඇලීල මගින් පථ දෙකෙහිම ප්‍රමුඛ ජානයක ක්‍රියාව යටපත් කිරීම	නිලීන අහිභවනය	9 : 7
c) ප්‍රමුඛ ජානයක් මගින් තවත් ප්‍රමුඛ ජානයක ක්‍රියාව යටපත් කිරීම	ප්‍රමුඛ අහිභවනය	13 : 3

(6 × 2)

- (iv) A හා B යනු ලිංගිකව ප්‍රජනනය කරන ජීවීන් ගහනයක ඇති ප්‍රතිබද්ධ ජාන දෙකක් යැයි උපකල්පනය කරන්න. මෙම ජාන යම් අනුපාතයකින් විකෘති වීම නිසා පිළිවෙලින් a හා b බවට පත් වේ. ඉදිරි ගහණය තුළ බලාපොරොත්තු විය හැකි ප්‍රවේණි දර්ශ මොනවා ද?



(9 × 1)

- (v) පහත සඳහන් වාදවලට අනුව ප්‍රවේණික ප්‍රභේදන ඇති වන ආකාරය සඳහන් කරන්න.
- (a) ලැමාක් වාදය - පරිසරයේ අවශ්‍යතාවය අනුව ජීවීන් තම ජීවිත කාලය තුළ අනුවර්තන ඇති කර ගැනීම (1 × 2)
- (b) ඩාවින් වාදය - අහඹු ලෙස / ස්වයංසිද්ධව (1 × 2)
- (vi) බොහෝ ගහණවල හාඩ්-වයින්බර්ග් සමතුලිතතාවය බිඳ වැටීමට හේතුවන සාධක තුනක් සඳහන් කරන්න.

- ★ අහඹු සංවාසය සිදු නොවීම
 - ★ විකෘති සිදුවීම
 - ★ වරණයක් සිදු වීම
 - ★ පර්යන්තය සිදු වීම / ආගමනය හා විගමනය
 - ★ ගහණය කුඩා වීම
- (මනුෂ්‍ය 3ක් 3 × 2)

- (C) පරිසර පද්ධතියක් සම්බන්ධව මනින ලද ශක්ති ප්‍රමාණයන් වර්ෂයකට වර්ගමීටරයට කිලෝ වූල් ලෙස පහත දක්වා ඇත.

මුළු සූර්ය ශක්තිය = 4.71×10^8

ශුද්ධ ප්‍රාථමික නිෂ්පාදනය = 4.95×10^6

ප්‍රාථමික නිෂ්පාදකයන්ගේ ශ්වසනය = 0.88×10^6

- (a) පරිසර පද්ධතියක ප්‍රධාන කෘත්‍යමය ලක්ෂණ දෙක සඳහන් කරන්න.
- ★ ද්‍රව්‍ය චක්‍රීකරණය වීම
 - ★ ශක්තිය ඒක දිශාත්මකව ගලා යාම
- (2 × 2)

- (b) පරිසර පද්ධතියක ශුද්ධ ප්‍රාථමික නිෂ්පාදනය යනුවෙන් අදහස් වන්නේ කුමක් ද?
- ශුද්ධ ප්‍රාථමික නිෂ්පාදනය යනු ඒකීය කාලයක දී ඒකීය ක්ෂේත්‍රඵලයක ප්‍රාථමික නිෂ්පාදකයන් විසින් තිර කරනු ලබන ජෛව ස්කන්ධය යි. (1 × 1)

- (c) සෛද්ධාන්තිකව ඉහත පරිසර පද්ධතියෙන් විෂම පෝෂීන්ට ලබාගත හැකි මුළු ශක්ති ප්‍රමාණය කොපමණ ද?
- $4.95 \times 10^6 \text{ KJm}^{-2}\text{yr}^{-1}$ (1 × 2)

- (d) ඉහත පරිසර පද්ධතිය තුළ පතනය වූ ශක්තියෙන් තිරකළ ශක්ති ප්‍රතිශතය ගණනය කරන්න.
- තිර කළ මුළු ශක්තිය = $4.95 \times 10^6 + 0.88 \times 10^6 = 5.83 \times 10^6 \text{ KJm}^{-2}\text{yr}^{-1}$

තිරකළ ශක්ති ප්‍රතිශතය = $\frac{5.83 \times 10^6}{4.71 \times 10^8} \times 100 = 1\%$ (2 × 2)

(ii) ජෛව විවිධත්ව උණුසුම් කලාපයක් යනු කුමක් ද?

(අධික ජෛව විවිධත්වයක් ඇති) ආවේණික විශේෂ වල අධික සාන්ද්‍රනයක් ඇති හා ඒවාට අධික තර්ජනයක් ඇති ප්‍රදේශ (1 × 2)

(iii) ජෛව විවිධත්ව සම්මුතිය මගින් අපේක්ෂා කරන අරමුණු මොනවා ද?

- ★ ජෛව විවිධත්වය සුරැකීම
- ★ එහි සංඝටක වල තිරසාර භාවිතය
- ★ සාධාරණව මෙන්ම සමානාත්මතාවයෙන් යුතු ව ජාන සම්පත්වලින් අත්වන වාසි භුක්ති විඳීම (3 × 2)

(iv) (a) ජීව විශේෂයක නෂ්ටවීමක් යන්නෙන් අදහස් වන්නේ කුමක් ද?

යම් විශේෂයක අවසන් සාමාජිකයා ද මිහිමතින් / පෘථිවියෙන් සම්පූර්ණයෙන් ඉවත් වීම (1 × 2)

(b) නෂ්ට වීමේ ක්‍රියාවලියේ පරිණාමික වැදගත්කම කුමක් ද?

නව විශේෂ සඳහා ඉඩ සලසා දීම (1 × 2)

(c) ජෛව විවිධත්ව ඉතිහාසයේ අවසන් මහා නෂ්ට වීම සිදු වූ අවධිය සඳහන් කර, එම අවධියේ දී නෂ්ට වූ ජීවීන් කාණ්ඩ දෙකක් සඳහන් කරන්න.

නෂ්ට වීම සිදු වූ අවධිය
ක්‍රිටේසිය

ජීවී කාණ්ඩය
ඇමොනිටාවන්
ඩයිනසෝරයන්

(3 × 2)

(44 × 2 = 88

(4 + 9 = 13)

(101)

(උපරිම 100)

B කොටස - රචනා

5. “ජලය ජීවයට අත්‍යවශ්‍ය ද්‍රව්‍යයක් වේ.” ජලයේ භෞතික හා රසායනික ගුණ ඇසුරෙන් ජීවීන්ට ජලයේ ඇති වැදගත්කම සාකච්ඡා කරන්න.

1. ජලය කාමර උෂ්ණත්වයේ දී ද්‍රවයක් වීම නිසා
2. එය ප්‍රාක් ජලාස්මයේ ප්‍රධාන සංඝටකයකි.
3. ප්‍රාක් ජලාස්මයේ මාධ්‍යය ද වේ.
4. ජලය ධ්‍රැවීය අණුවක් වීම නිසා
5. එය හොඳ ද්‍රාවකයකි.
6. මේ නිසා බොහෝ ද්‍රව්‍ය ප්‍රාක් ජලාස්මයේ හා සෛල යුෂයේ දිය වේ.
7. එමෙන්ම සෛලයේ පරිවෘත්තීය ක්‍රියා සිදුවන්නේ ද ජලීය මාධ්‍යයකදී ය.
8. සමහර ජෛව රසායනික ප්‍රතික්‍රියාවල දී ප්‍රතික්‍රියකයක් වේ.
9. උදා : ප්‍රභාසංශ්ලේෂණයේ දී

$$6 \text{CO}_2 + 6 \text{H}_2\text{O} \longrightarrow \text{C}_6\text{H}_{12}\text{O}_6 + 6\text{O}_2$$
10. ජල විච්ඡේදන ප්‍රතික්‍රියාවල දී

$$\text{පිෂ්ඨය} + \text{H}_2\text{O} \longrightarrow \text{මොලටෝස්}$$
11. ජලයට අධික සංසක්ති සහ ආසක්ති බල පැවතීම නිසා
12. සෛලවල ශුන්‍යතාවය පවත්වා ගැනීමට දායක වේ.
13. සෛල විශාල වීමේ දී
14. අකෘෂ්ඨීය ශාකවල සන්ධාරනයේ දී
15. ශුන්‍යතා වලන වලදී
16. පාලක සෛල වල වලන වලදී
17. පුෂ්ප පිපීමේ දී මෙම ගතිගුණය වැදගත් වේ.
18. එමෙන් ම ජලෝයම පරිසංක්‍රමනය සහ
19. රසෝද්ගමනය
20. පාංශු ද්‍රාවණයෙන් ජලය හා බණිජ ලවණ අවශෝෂණය සඳහා ද මෙම ගතිගුණය වැදගත් වේ.
21. ජලයේ අධික විශිෂ්ඨ තාප ධාරිතාව නිසා
22. සැලකිය යුතු තරම් තාප ප්‍රමාණයක් අවශෝෂණය හෝ පිටකළ ද උෂ්ණත්ව වෙනස් වීම අවම වීම.
23. මේ නිසා වලතාපී සතුන්ගේ දේහ උෂ්ණත්වය පටු පරාසයක් තුළ පවත්වා ගත හැකි වී ඇත.
24. ජලයේ ඉහළ පෘෂ්ඨික ආතතියක් තිබීම නිසා
25. දියලිස්සන්නා
26. වැනි සමහර ජලජ කෘමීන්ට ජල පෘෂ්ඨය මතුපිට වාසස්ථානය සපයයි.
27. ජලයට අධික වාෂ්පීකරණයේ ගුප්ත තාපයක් තිබීම නිසා
28. දහඩිය දැමීමේ දී සහ
29. ශාක උත්ස්වේදනයේ දී
30. දේහ පෘෂ්ඨ සිසිල්වීම සිදු වේ.
31. ජලයේ අධික විලයනයේ ගුප්ත තාපයක් තිබීම නිසා
32. ජලීය පද්ධති සම්පූර්ණයෙන් ම මිදීම සඳහා ඉතා විශාල තාප ප්‍රමාණයක් පරිසරයට ඉවත් කළ යුතු වේ.
33. මේ නිසා සෛල තුළ හා ජලීය පද්ධති ඉක්මනින් අයිස් බවට පත් නොවේ.

- 34. ජලය මිදීමේ දී සිදුවන අසමාකාර ප්‍රසාරණය නිසා
- 35. ජලීය පද්ධති සම්පූර්ණයෙන්ම අයිස් බවට පත්නොවී අයිස් තට්ටුවලට පහළ / පතුලේ ජලය ද්‍රව ලෙස ඉතිරි වී අයිස් ජලය මත පාවේ.
- 36. මේ නිසා ශීත කාලයේ දී / ධ්‍රැව ප්‍රදේශවල ජලජ ජීවීන්ට ජලාශවල ඇති ද්‍රව ජලයේ නිරූපිතව වාසය කළ හැක.
- 37. ජලය පාරදෘශ්‍ය වීම නිසා
- 38. ආලෝකය පහසුවෙන් ජලය තුළින් විනිවිද යයි.
- 39. මේ නිසා ජලජ ශාක හා ඇල්ගී ශාක වලට ජලය තුළ සැලකිය යුතු තරම් ගැඹුරක වර්ධනය විය හැක.


(මනුෂ්‍ය 38 x 4 = 152)

(උපරිම 150)


6. (a) මිනිස් ආමානයේ පිහිටීම දළ ව්‍යුහය හා පටක සැකැස්ම විස්තර කරන්න.

- 1. ප්‍රාචීරයට වහාම පහළින්
 - 2. උදර කුහරයේ
 - 3. මධ්‍ය හා වම්පස ඉහළ කොටසේ පිහිටයි.
 - 4. J හැඩති ය.
 - 5. පේශීය මඩි ආකාර ව්‍යුහයකි.
 - 6. මධ්‍ය පැත්තේ කුඩා වක්‍රය හා පාර්ශ්වික පැත්තේ මහා වකය ද වේ.
 - 7. අවිදුර කෙළවරදී අන්තශ්‍රෝතය ඊට විවෘත වේ.
 - 8. එම ස්ථානයේ හෘදාසන්න විවරය ඇත. / හෘදාසන්න වක්‍රපිධානය ඇත.
 - 9. විදුර කෙළවරදී ආමානය ග්‍රහණයට විවෘත වේ.
 - 10. එම ස්ථානයේ අලාර විවරය / අලාර වක්‍ර පිධානය ඇත.
- ආමානය ප්‍රධාන ප්‍රදේශ 4කි. ඒවා නම්,
- 11. කාඩියාව,
 - 12. බුද්දනය,
 - 13. දේහය ,
 - 14. අලාරය යි.
 - 15. ආමානයේ පිටත පෘෂ්ඨය සිනිඳු ය.
 - 16. ආහාරයෙන් හිස් ව ඇතිවිට ඇතුළු පෘෂ්ඨයේ රුගේ නම් වූ
 - 17. අන්වායාම
 - 18. තාවකාලික නැමුම් ඇති කරයි.
 - 19. ඒවා අතර ආමානයක කු පවතී.
 - 20. ආමානය උදරවිෂ්ඨයෙන් ආවරණය වී ඇත.
 - 21. බිත්තියේ ප්‍රධාන පටක ස්ථර 4කි.
 - 22. පිටතම පටක ස්ථරය මස්තු පටලයයි.
 - 23. එය තන්තුමය සම්බන්ධක පටක වලින් සැදුණකි.
 - 24. මස්තු පටලයට ඇතුළත ස්ථරය පේශී වෝලයයි.
 - 25. එය සිනිඳු පේශී ස්ථර තුනකින් යුක්ත වේ.
 - 26. පිටත අන්වායාම පේශී ස්ථරය
 - 27. මධ්‍ය වෘත්තාකාර පේශී ස්ථරය
 - 28. ඇතුළත ඇලපේශී ස්ථරය ලෙසිනි.

29. අන්වයාම හා වෘත්තාකාර පේශී ස්ථර අතර අවු(ර්)ඛක් ස්නායු ප්‍රත්‍යාය ඇත.
30. පේශීවෝලයට ඇතුළත පටක ස්ථරය අධ්‍යේශ්මලකය යි.
31. එය රුධිරවාහිනී, වසා වාහිනී, ස්නායු තන්තු අඩංගු
32. එය ලිහිල් සම්බන්ධක පටකයකි.
33. පේශීවෝලය හා අධ්‍යේශ්මලකය අතර මයිස්නර් ස්නායු ප්‍රත්‍යාය පිහිටයි.
34. අධ්‍යේශ්මලකයට ඇතුළත පටක ස්ථරය ශ්ලේෂ්මලකයයි.
35. ශ්ලේෂ්මලකය, පේශී ශ්ලේෂ්මලකය, නෛජයතලාව සහ අපිච්ඡදයෙන් සමන්විත ය.
36. පේශී ශ්ලේෂ්මලකය සිනිඳු පේශීවලින් සෑදී ඇත.
37. නෛජයතලාව, රුධිරවාහිනී, වසා වාහිනී, ස්නායු, කොලැජන් තන්තු සහ ඉලාස්ටින් තන්තු ආදියෙන් යුත්
38. ලිහිල් සම්බන්ධක පටකයකි.
39. ආමාශයික කුහරය ඇතුළත ආස්තරනය කරමින් සරල ස්ථම්භික අපිච්ඡදය පිහිටයි.
40. නෛජයතලාව තුළ ආමාශයික ග්‍රන්ථි පිහිටයි.



(මිනිස් ආමාශයේ පටක සැකැස්ම - රූප සටහනට ලකුණු 05)



(මිනිස් ආමාශයේ දළ ව්‍යුහය - රූප සටහනට ලකුණු 05)

(40 × 3 = 120)

(b) මිනිස් ආමාශයේ කෘත්‍යයන් පැහැදිලි කරන්න.


41. ආහාර තාවකාලිකව ගබඩා කිරීම.
42. ප්‍රෝටීන වල ජීරණය ආරම්භ කෙරෙන ආමාශයික යුෂ ස්‍රාවය කිරීම.
43. පේශි වෝලයේ පේශි ස්ථරවල සංකෝචනය නිසා ඇතිවන වලනයෙන් ආහාර තවදුරටත් බිඳ හෙලීම / යාන්ත්‍රික ජීරණය
44. ආහාර ආමාශයික යුෂ සමග හොඳින් මිශ්‍ර කර ආහාරය තරලමය ස්වභාවයට පත් කිරීම / ආමලසය තැනීම.
45. ආමලසය ග්‍රහණයට නිකුත් කිරීම පාලනය කිරීම.
46. සමහර ඖෂධ, මධ්‍යසාර සහ ජලය අවශෝෂණය
47. ගැස්ට්‍රින් හෝමෝනය නිපදවීම / අන්තරාසර්ග කෘත්‍යය

(47 × 3 = 141)

(රූප සටහන් සඳහා 2 × 5 = 10)

(උපරිම = 150)

7. (a) ද්වි බීජ පත්‍රී ප්‍රාථමික මූලක පටක ව්‍යුහය විස්තර කරන්න.



ද්විබීජ පත්‍රී ප්‍රාථමික මූලක හරස්කඩ

(සම්පූර්ණයෙන් නම් කල රූපය ලකුණු 10)

(අඩක් නම් කල රූපය ලකුණු 05)

(නම් නොකල රූපය ලකුණු 03)

1. මුලේ පිටතින්ම ඇති තනි සෛල ස්ථරය අපිචර්මයයි.
2. අපිචර්මයේ මූලකේෂ ඇත.
3. අපිචර්මයට ඇතුළතින් බාහිකය, පිහිටයි.
4. බාහිකය මෘදුස්තර සෛල ස්ථර කිහිපයකින් සමන්විත වේ.
5. බාහිකයේ අභ්‍යන්තර සීමාව අන්තශ්චර්මයයි.
6. අන්තශ්චර්මය තනි සෛල ස්ථරයකි.
7. අන්තශ්චර්මීය සෛලවල පාර්ශ්වික හා අරිය බිත්ති සුඛරිත්වලින් සහ වී ඇත. / කැස්පර් පටි ඇත.
8. පරිණත වන විට ඇතුල් ස්පර්ශක බිත්තිය ද සුඛරිත්වලින් සහ වේ.
9. ඇතුල් ස්පර්ශක බිත්තිය සහ නොවූ සෛල
10. මං සෛල නමින් හැඳින් වේ.
11. අන්තශ්චර්මයට ඇතුළතින් පරිවක්‍රය පිහිටයි
12. පරිවක්‍රය මෘදුස්ථර සෛල වලින් සෑදී ඇත.
13. මුල්වල පිහිටන සනාල කලාප අරිය සනාල කලාප වේ.

14. ගෛලම බිහිකොන්ය.
15. ගෛලම හා ෆ්ලෝයම කලාප 4-5 කි.
16. ද්විබීජ පත්‍ර මුලේ මජ්ජාව කෂීණ වී ඇත./ මජ්ජාව නැත.

(b) පාංශු ජලය මුලේ ගෛලමය තෙක් ගමන් කරන ආකාරය අදාළ මූලධර්ම සහිතව විස්තර කරන්න.

17. මූලකේෂ සෛලවල යුෂයේ ද්‍රව්‍ය දිය වී ඇති නිසා
18. මූල කේෂ සෛලවල ජලවිභවය අඩු ය.
19. සාපේක්ෂව පාංශු ද්‍රාවනයේ ජල විභවය වැඩි ය.
20. පාංශු ද්‍රාවනයේ සිට මූල කේෂයට ජලය ඇතුළු වන්නේ
21. ජලවිභව අනුක්‍රමණය ඔස්සේ
22. ආස්‍රැතියෙනි.
23. බාහිකය හරහා අන්තශ්වර්මය දක්වා ජලය ගමන් කරන්නේ පට තුනක් ඔස්සේ ය.
24. ඇපොප්ලාස්ට් මාර්ගය
25. මෙය සෛල බිත්තිවල අවකාශ හා
26. අන්තර් සෛලීය අවකාශ ඔස්සේ
27. විසරණය මගින් හා
28. ස්කන්ධ ප්‍රවාහය මගින් ජලය සෛලයෙන් සෛලයට ගමන් කරයි.
29. සිම්ප්ලාස්ට් මාර්ගය
30. මෙය ශාකය පුරාම සම්බන්ධ වී ඇති සෛල ප්ලාස්ම ජාලයයි.
31. යාබද සෛල බිත්තිවල සිදුරු හරහා ප්ලාස්ම යාකරන ප්ලාස්මබන්ධ මගින් සමන්විතයි.
32. ආස්‍රැතියෙන් ඇතුළු වී
33. විසරණය මගින්
34. ප්ලාස්මයෙන් ප්ලාස්මයට ජලය ගමන් ගනී.
35. රික්තක මාර්ගය
36. එක් සෛලයක රික්තකයේ සිට යාබද සෛලයේ රික්තකයට
37. ආස්‍රැතියෙන්
38. තාන ප්ලාස්ටය / රික්තක පටලය, සෛල ප්ලාස්මය
39. සෛල ප්ලාස්ම, බිත්තිය පටලය හරහා ජලය ගමන් ගනී.
40. අන්තශ්වර්මයේ ඇති කැස්පාර් පටි මගින්
41. ඇපොප්ලාස්ට් මාර්ගය අවහිර වේ.
42. මේ නිසා අන්තශ්වර්මය හරහා පරිවක්‍රයට ජලය ගමන් කරන්නේ
43. සිම්ප්ලාස්ට් හා
44. රික්තක මාර්ග ඔස්සේ ය.
45. පරිවක්‍රය හරහා ඉහත මාර්ග තුනෙන් ම ගමන් කර
46. ගෛලමය කුළට ඇපොප්ලාස්ට් පටයෙන් ජලය ඇතුළු වේ.
47. මූලකේෂයේ සිට ගෛලමය දක්වා ජල විභව අනුක්‍රමණය ඔස්සේ ජලය ගමන් කිරීම සිදු වේ.

(47 × 3 = 141)

(රූප සටහන 10)

(ලපරිම 150)

8. මිනිසාගේ පිටියුටර් ග්‍රන්ථියෙන් නිදහස් කරන හෝර්මෝන සඳහන් කර ඒවායේ කාර්යභාරය විස්තර කරන්න.

1. මිනිසාගේ පූර්ව පිටියුටරිය නිපදවා නිදහස් කරන හෝමෝන වන්නේ,
2. වර්ධක හෝමෝනය / GH
3. තයි‍රොයිඩ් උත්තේජක හෝමෝනය / TSH
4. අධිවෘක්ක බාහික උත්තේජක හෝමෝනය / ACTH
5. ස්‍රූනිකා උත්තේජක හෝමෝනය / FSH
6. ලුටෙයිනිකරණ හෝමෝනය / LH
7. ප්‍රොලැක්ටින් හෝර්මෝනය

වර්ධක හෝමෝනය / GH

8. ප්‍රෝටීන සංශ්ලේෂණය උත්තේජනය කිරීමෙන්
9. දේහ පටක (ප්‍රධාන වශයෙන් පේශි හා අස්ථි) වර්ධනය උත්තේජනය කරයි.
10. ලාබාල අවධියේ දී වර්ධක හෝමෝනය අධිකව ස්‍රාවය වූ විට යෝධ බව ද
11. වර්ධක හෝමෝනය අඩු වූ විට කුරු බව ද ඇති වේ

තයි‍රොයිඩ් උත්තේජක හෝමෝනය / TSH

12. තයි‍රොයිඩ් ග්‍රන්ථියේ වර්ධනය හා ක්‍රියාකාරීත්වය උත්තේජනය
13. තයි‍රොයිඩ් හෝමෝන / තයි‍රොක්සින් (T_3 / ට්‍රයි අඩ්ඩොතයි‍රොක්සින් T_4) නිපදවීම හා නිදහස් කිරීම උත්තේජනය කරයි.

අධිවෘක්ක බාහික උත්තේජක හෝමෝනය / ACTH

14. අධිවෘක්ක බාහිකයෙන් හෝමෝන නිපදවීම (ශ්‍රේකොකොර්ටිකොයිඩ් හෝර්මෝන) හා නිදහස් වීම උත්තේජනය කරයි.

ස්‍රූනිකා උත්තේජක හෝමෝනය / FSH

15. පුරුෂයින්ගේ ශුක්‍රධර නාලිකාවල ශුක්‍රාණු ජනනය උත්තේජනය කරයි.
16. ස්ත්‍රීන්ගේ ස්‍රූනිකා වර්ධනය හා පරිනත වීම උත්තේජනය කරයි.
17. ඩිම්බ කෝෂවලින් ඊස්ට්‍රජන් ස්‍රාවය උත්තේජනය කරයි.

ලුටෙයිනිකරණ හෝමෝනය / LH

18. පුරුෂයින්ගේ අන්තරාල සෛල/ ලේඩිග් සෛලවලින්
19. ටෙස්ටොස්ටෙරෝන් ස්‍රාවය උත්තේජනය කරයි.
20. ස්ත්‍රීන්ගේ ඩිම්බ මෝචනය උත්තේජනය කරයි.
21. ජීන දේහය පවත්වා ගනිමින්
22. ඊස්ට්‍රජන්
23. හා ප්‍රොජෙස්ටරෝන් ස්‍රාවය උත්තේජනය කරයි.

ප්‍රොලැක්ටින්

24. ක්ෂීර ග්‍රන්ථිවලින් කිරි නිපදවීම උත්තේජනය කරයි.
25. ගර්භනී ස්ත්‍රීකයන්ගේ ප්‍රොලැක්ටින් ස්‍රාවය වීම, රුධිරයේ අධික ප්‍රොජෙස්ටරෝන් සාන්ද්‍රණය මගින් නිශේධනය වේ.
26. TSH, ACTH, FSH හා LH පෝෂි හෝමෝන වේ.
27. පූර්ව පිටියුටරියෙන් හෝමෝන ස්‍රාවය, හයිපොතැලමය මගින් යාමනය වේ.
28. අපර පිටියුටරියෙන් නිදහස් වන්නේ හයිපොතැලමයේ නිපදවන හෝමෝන දෙකකි.
29. ප්‍රතිමොනුලය හෝමෝනය / ADH
30. ඔක්සිටෝසින් හෝමෝනය

ප්‍රතිමෝහනය හෝමෝනය / ADH

- 31. සුවය වීම, රුධිරයේ ආසුනි පීඩනය ඉහළ යාමෙන් උත්තේජනය වේ.
- 32. ADH මගින් වෘක්කයේ මුත්‍රධර නාලිකාවල විදුර සංවලිත නාලිකා බිත්තියේ සහ
- 33. සංග්‍රාහක ප්‍රනාල බිත්තියේ ජලයට පාරගම්‍යතාවය වැඩි කෙරේ
- 34. එවිට ගුවිජකා පෙරනයෙන් ජලය ප්‍රතිශෝෂණය වැඩි වී සාන්ද්‍ර මුත්‍රා / උපරිඅභිසාරක මුත්‍ර නිපද වේ.

ඔක්සිටෝසින්

- 35. ප්‍රසූතියේ දී ගර්භාෂයක සිනිදු පේශි උත්තේජනය කරයි.
- 36. ගර්භාෂ බිත්තියේ ඇති ප්‍රසාර ප්‍රතිග්‍රාහක උත්තේජනය වීමෙන්
- 37. ඔක්සිටෝසින් සුවය උත්තේජනය වේ.
- 38. ඔක්සිටෝසින් ක්ෂීර ග්‍රන්ථිවල සිනිදු පේශි සංකෝචනය උත්තේජනය කර,
- 39. කිරි උරාබීමේ දී කිරි නිදහස් කිරීම උත්තේජනය කරයි.

(ඔනෑම 38 x 4 = 152)

(උපරිම 150)

9. (a) සහ අපද්‍රව්‍ය යනු මොනවා ද?

- 1. වේගයෙන් භායනය වන කාබනික ස්වරූපයේ
- 2. ශාක ද්‍රව්‍ය,
- 3. ආහාරවල ඉවත ලන කොටස් සහ
- 4. වේගයෙන් භායනය නොවන
- 5. පොලිතීන්
- 6. විදුරු
- 7. කඩදාසි
- 8. ප්ලාස්ටික් සහ අපද්‍රව්‍ය ලෙස සැලකේ.

(b) සහ අපද්‍රව්‍ය විවෘතව ගොඩ ගැසීම නිසා ඇතිවන පාරිසරික ගැටලු මොනවා ද?

- 9. එම ස්ථාන මදුරුවන් බෝවන ස්ථාන ලෙස වර්ධනය වේ,
- 10. අපද්‍රව්‍ය වල නිර්වායු වියෝජනය නිසා දුගඳ හමන වායූන් නිපද වේ.
- 11. සහ අපද්‍රව්‍ය වල නිර්වායු වියෝජනයේ ප්‍රධාන ඵලය මීතේන් ය.
- 12. මීතේන් පිපිරෙන සුළු බැවින් අනතුරුදායක වේ.
- 13. කාමීන් ව්‍යාප්ත වේ. / බෝවෙන ස්ථාන ලෙස ක්‍රියාකරයි.
- 14. කාන්තකයින් ව්‍යාප්ත වේ / බෝවෙන ස්ථානලෙස ක්‍රියාකරයි.
- 15. භූ ගත ජලය දූෂණය වීම / අපද්‍රව්‍ය එක් වූ ජලය, භූ ගත ජලයට එකතු වේ.

(c) ඝන අපද්‍රව්‍ය කළමනාකරණයේ දී දැනට භාවිත වන ශිල්පීය ක්‍රම විස්තර කරන්න.

16. වෙන් කිරීම සහ ප්‍රතිචක්‍රීකරණය

17. ගෘහස්ථ කාබනික අපද්‍රව්‍ය / මුළුතැන්ගෙයි කැලිකසල, ශාක කොටස්, ප්ලාස්ටික්, වීදුරු සහ කඩදාසි / විවිධ ඝන අපද්‍රව්‍ය වෙන් වෙන් බහාලුම්වල එකතු කිරීම,

18. කඩදාසි සහ

19. වීදුරු නැවත භාවිතය සඳහා ප්‍රතිචක්‍රීකරණය කෙරේ.

20. කාබනික ද්‍රව්‍ය විශෝජනය කිරීම

21. ජෛව විද්‍යාත්මක ව කොම්පෝස්ට් සෑදීම සඳහා

22. ජීර්ණ ක්‍රියාවලි භාවිතා කර,

23. ශාක ද්‍රව්‍ය,

24. ඉවත ලන ආහාර කොටස් යොදා ගනී.

25. මෙහි දී ලැබෙන කාබනික ද්‍රව්‍ය

26. කෘෂිකර්මාන්තයේ දී හා

27. භූමි අලංකරණය සඳහා යොදා ගනී.

28. මෙම ක්‍රියාවලියේ දී නිදහස්වන අපවායු / මිනෙන් රඳවාගෙන

29. විදුලිය ජනනය කිරීම සඳහා භාවිත කරයි.

30. සනීපාරක්ෂක භූ පිරවීම්

31. නාගරික ඝන අපද්‍රව්‍යවලින් පහෙන් හතරක් ම මෙම ක්‍රමයෙන් බැහැර කරයි.

32. මෙහි දී ඉංජිනේරු තාක්ෂණ ක්‍රම පදනම් කර ගනී

33. සාමාන්‍යයෙන් ආන්තික හෝ

34. උප ආන්තික බිම් තීරු මතට

35. ඝන අපද්‍රව්‍ය ස්ථර ලෙස පැතිරවීම සහ

36. සුසංහිතව ඇසිරීම මගින්

37. ඝන අපද්‍රව්‍ය වල පරිමාව විශාල වශයෙන් අඩු කෙරේ.

38. ඉන් පසු පස් මගින්, මෙම අපද්‍රව්‍ය ස්ථර ආවරණය කෙරේ.

39. මෙහි දී අපද්‍රව්‍ය ජෛව විද්‍යාත්මක හා

40. රසායනික ක්‍රියාවලි මගින් විශෝජනය වී

41. ඝන, ද්‍රව හා වායුමය ඵල ඇති කරයි.

(මනුෂ්‍ය 38 x 4 = 152)

(උපරිම 150)

10. කෙටි සටහන් ලියන්න.

(a) ග්ලයිකොලිසිය

1. සෛලීය ශ්වසනයේ පළමු අදියරයි.

2. මේ සඳහා O₂ භාවිතා නොවේ.

3. ස්වායු ශ්වසනයට මෙන්ම නිර්වායු ශ්වසනයට ද පොදු වේ

4. එන්සයිම උත්ප්‍රේරිත ප්‍රතික්‍රියා ශ්‍රේණියකි.

5. සෛල ප්ලාස්මය තුළ සිදු වේ.

6. මෙහි දී 6 C ග්ලූකෝස් අණුවකින්,

7. 3 C,

8. පයිරුවේට් / පයිරුවික් අම්ල අණු දෙකක් සාදයි.

9. මෙහි ආරම්භයේ දී ග්ලූකෝස් අණුවක් සඳහා ATP අණු දෙකක් වැය වේ.
10. ATP අණු හතරක් හා
11. NADH, අණු දෙකක් එක් ග්ලූකෝස් අණුවකින් නිපද වේ.
12. එබැවින් ග්ලූකෝස් අණුවකට මින් ලැබෙන ATP ප්‍රතිලාභය ATP අණු දෙකකි.
13. මෙහි දී ATP නිපදවීම සිදුවන්නේ උපස්ථර පොස්පොරයිලීකරණය මගිනි.

(b) මිනිසාගේ ශුක්‍ර තරලය

1. ශ්ලේෂ්මල සහිත ක්ෂාරීය තරලයකි.
2. එහි ආරක්ෂක, ප්‍රොස්ටග්ලන්ඩින්,
3. විටමින් C අඩංගු වේ.
4. අප්‍රොටෙයින්,
5. ශුක්‍ර අගයකා,
6. පුරස්ථ ග්‍රන්ථි හා
7. කුප්‍ර ග්‍රන්ථි මගින් සූච්‍ය වේ
8. කෘත්‍ය : යෝනි මාර්ගයේ ආම්ලික බව උදාසීන කිරීම,
9. ස්නේහනය,
10. ශුක්‍රාණු සඳහා ගතවන ප්‍රභවයක් සැපයීම,
11. ශුක්‍රාණුවලට පිහිනීම සඳහා මාධ්‍යයක් සැපයීම සහ
12. මුත්‍ර මාර්ගයේ ඉතිරිව ඇති මුත්‍රවල අම්ලිකතාව උදාසීන කිරීම.

(c) මිනිසාගේ ලිංග ප්‍රතිබද්ධ ප්‍රවේණිය


1. මිනිසාගේ ලිංග නිර්ණය කරන වර්ණ දේහය මත ලිංග නිර්ණයට හේතු නොවන වෙනත් ජාන ප්‍රතිබද්ධව පවතී.
2. මිනිසාගේ X වර්ණ දේහයේ ප්‍රතිබද්ධව ඇති එවැනි ජානවලින් නිර්ණය වන ලක්ෂණ ප්‍රවේණි ගත වීමයි.
3. හිමොපිලියාව / රතු කොළ වර්ණාන්ධතාවය මෙවැනි ලිංග ප්‍රතිබද්ධ ප්‍රවේණි ආබාධ වේ.
4. මෙම තත්වය ඇති වන්නේ X වර්ණ දේහයේ ප්‍රතිබද්ධව පිහිටන නිලින ඇලීලයක් මගිනි.
5. පිරිමින්ට ඇත්තේ එක X වර්ණදේහයක් පමණක් බැවින්
6. X වර්ණ දේහය මත නිලින ඇලීලය ඇති විට
7. එය මගින් සම්පූර්ණ රුපාණුදර්ශය පෙන්වයි.
8. එවිට ඔහු හිමොපිලියා රෝගියෙක් වේ. / වර්ණාන්ධතාවයෙන් පෙළේ.
9. එහෙත් ස්ත්‍රියක් හිමොපිලියා රෝගියෙක් වීමට / වර්ණාන්ධතාවයෙන් පෙළීමට නම් ඇයගේ X වර්ණ දේහ දෙකම මත
10. නිලින ඇලීල නිබිය යුතු යි.
11. එහෙත් මෙම ඇලීලය මිනිස් ගහනය තුළ ඉතා කලාතුරකින් හමුවන බැවින්, සමයෝගී නිලින තත්වය ස්ත්‍රීන් තුළ හමු වීම විරල ය.
12. එහෙත් ස්ත්‍රියක් විෂමයෝගී වූ විට
13. ඇය ඊළඟ පරම්පරාවට නිලින ඇලීලය සම්ප්‍රේෂණය කරන බැවින්,

14. ඇය නිරෝගි වුව ද
15. වාහක ස්ත්‍රියක් ලෙස ක්‍රියා කරයි.
16. උදා : වාහක ස්ත්‍රියක් නිරෝගි පුරුෂයෙක් සමඟ විවාහයෙන් ඇයගේ පුතුන් නිමෝපිලියා / වර්ණාන්ධ රෝගීන් විය හැක.

17. හිමොග්ලියා නිරෝගි ඇලීලය **H**
 හිමොග්ලියා රෝගි ඇලීලය **h**

18. වාහක ස්ත්‍රී \times නිරෝගි පුරුෂ


19. **P** $X^H X^h$ \times $X^H y$



21. **F** $X^H X^H$ $X^H y$ $X^H X^h$ $X^h y$

22. නිරෝගි ස්ත්‍රී \times නිරෝගි පුරුෂ
 වාහක ස්ත්‍රී \times රෝගි පුරුෂ

23. **P** නිරෝගි ස්ත්‍රී \times රෝගි පුරුෂ
 $X^H X^H$ \times $X^h y$



24. **F** $X^H X^h$ $X^H y$


25. වාහක ස්ත්‍රී \times නිරෝගි පුරුෂ

වර්ණ දෘෂ්ටියට අදාළ ඇලීලය **C**

වර්ණාන්ධ ඇලීලය **c**

වාහක ස්ත්‍රී \times සාමාන්‍ය දෘෂ්ටි පුරුෂ


P $X^C X^c$ \times $X^C y$



F $X^C X^C$ $X^C y$ $X^C X^c$ $X^c y$

සාමාන්‍ය වර්ණ දෘෂ්ටි ස්ත්‍රී \times සාමාන්‍ය වර්ණ දෘෂ්ටි පුරුෂ
 වාහක ස්ත්‍රී \times වර්ණාන්ධ පුරුෂ

P නිරෝගි ස්ත්‍රී \times රෝගි පුරුෂ
 $X^C X^C$ \times $X^c y$



F $X^C X^c$ $X^C y$

වාහක ස්ත්‍රී \times සාමාන්‍ය වර්ණ දෘෂ්ටි පුරුෂ

(ඔනෑම 24)

(13 + 13 + 24 = 50)

(50 \times 3 = 150)
